

ГОМАН

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспэдыцыі:

М. Стэфанская 23.

Цэна абвестак:

на 4-ай старане за радок дробнымі літэрамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 69 (161). Год II.

Вільня, 28 жніўня 1917 г.

Цэна 5 фэн. (3 кап.).

Конгрэсе у Маскве.

27 жніўня.

Заходні тэатр:

Фронт Рупрэхта Баварскага: У Фляндрыі на ўзбярэжжы мора і між Гаэрам і Лісам агонь крапчэў. Наступленьня англічан сягоньня раніцай адбіты. Гэтак сама адбіты вострыя англіцкія наступленьня між каналам Лябасэ і Ленс. На заходзі ад Ле Катле, ля хутароў Маляхов і Колён, ворагі мелі ўдачы. Мы не далі павялічыць іх.

Фронт нямецкага Наследніка: На ўсходнім беразі Маасу і пад Вэрдэнам вострыя бітвы трывалі да ночы. Сперша французы выціснулі нас з вёскі Бомон і лясоў Фосэ і Шом. Контратакай вёска і лясы ўзяты назад з некалькімі сотнямі палонных. У вечары каля Бомон узняліся новыя бітвы, якія яшчэ трываюць.

Ротмістр Ріхтгофэн збіў свайго 59-го ворага.

Усходні тэатр:

На палудзеным заходзі ад Якобштадту мы без бітвы занялі некалькі пазыцый на палудзеным беразі Дзьвіны. Ля Баранавіч і Луцка — ўдачныя разведкі і жывы агонь.

У Румыніі нямецкія войскі ўзялі ў румыноў некалькі горных пазыцый ля Совэй. Вострыя контратакі адбіты з вялікімі стратамі.

ПЕЦЯРБУРГ. (П.Т.А.). 25 жніўня. А з гады паабедзі прамовай Керэнскага адкрыўся конгрэс у Маскве у гмаху оперы. Гмах оперы акружала аграмадная, але спакойная грамада народу. С прычыны трывожных чутак, на вуліцах вартавалі сільныя кавалерыіскія атрады.

Керэнскі, між іншым, заявіў, што ўрад прызваў грамадзян вялікай і вольнай старань у Маскву не дзеля палітычных ці партыйных спорах, а дзеля таго, каб ім адкрыта і шчыра сказаць усю праўду, каторай ждзё бацькаўшчына, і каб ім паказаць, як цяжка першці цяпер Расея. Кожная спроба выкарыстаць канфэрэнцыю дзеля напасьці на рэволюцыйную ўласць у асобі тымчасовага ўраду будзе пакарана без міласэрдыя крывёй і жалезам. Тые, хто думае, бытцым настаў момэнт скінудь рэволюцыйную ўласць штыкамі, памыляюцца: ніхай яны сьерагуцца, бо павяга ўраду апіраецца на неагранічанай веры народу.

Далей Керэнскі адзначыў сепаратызм некаторых пражываючых у Расеі нацыянальнасьцей і страшенную ганьбу на фронці, дзе расейскія войскі забыліся аб сваёй павіннасьці перад бацькаўшчынай.

Асабліва затрымаўся ён на Фінляндзіі і пацьвядзіў, што правільнасьць сілай супрацівіцца адкрыццю распушчэнага сэйма.

Міністэр унутраных спраў гаварыў аб найбліжэйшых задачах свайго ведамства, а міністэр гандлю і прамышленасьці—аб экономічным палажэньні Расеі.

ПЕЦЯРБУРГ. (П.Т.А.). 25.VIII. Ня глядзячы на выданьне наперадодні маскоўскага конгрэсу галавой Масквы і партыей соцыял-рэволюцыйнароў адозвы да насяленьня, да работнікоў і да салдатаў с прызвам захаваць спакой і даць конгрэсу магчымасьць працаваць дзеля карысьці бацькаўшчыны, большавікі і рада прафэсійнальных завоў пастанавілі пратэставаць проці конгрэсу, каторы яны лічаць буржуазным і контррэволюцыйным. Ім удалося падняць у Маскве частковую забастоўку. У чысьленых фабрыках і варстатах работа спынена. Трамвай бязчынны. Гасьцініцы і крамы зачынены. Большавікі, праўда, дагэтуль без вялікай удачы, ссараўца дайсьці агульнай забастоўкі.

ЛОНДОН. У зьвязі з адкрыццём конгрэсу з Масквы даносяць аб спадзеваным утварэньні вярхоўнага ўраду (дырэктары) ў Расеі с 5 асоб: Керэнскага, Цэрэтэлі, Скобелева, Чэрнова і Некрасова, або Львова.

ПЕЦЯРБУРГ. Тут адбыўся першы з'езд нацыянальных соцыялістычных партый Расеі. Двенадцаць соцыялістычных партый розных нацыянальнасьцей Расеі, у тым ліку латышоў, армян, украінцоў, магомэтан і жыдоў, паслалі на яе сваіх дэпутатаў. Пастанавілі жадзе адміністрацыйнай аўтаноміі для розных вялікіх нацыянальнасьцей Расеі. У інтэрнацыяналі павінны мець мейсця ня толькі прадстаўнікі розных дзяржаваў, але і розных нацыянальнасьцей.

Цэнтральны камітэт соцыялістычнай партыі Фінляндзіі звярнуўся да ўсяго фінскага народу с прызвам нанова адкрыць работу сэйму.

Дырэктар міністэрства фінансоў, Бэрнацкі, заявіў на з'ездзі дробнай і сярэдняй прамышленасьці, што за 1916 год дэфіцыт дайшоў 15 мільярдаў рублёў. Нешчасьце для Расеі — гэта тые 14 мільярдаў паперовых грошы, каторыя знаходзяцца ў абароці. Для соцыялістычнага ладу Расея ешчэ не дасьпела. Толькі экономічная сыстэма капіталізму можа ешчэ выратаваць яе. Будзе ўведзена гасударственая манополія на сэрчыкі, цукер і іншыя рэчы.

На Далёкім Усходзі.

Кожны раз, як рэволюцыйная Расея выяўляла ахвоту мірыцца з Нямецчынай, савянныя дзяржавы пужалі яе напасьцю Японіі. І гэта грозьба ў вачах расейскіх палітыкоў мела гэткую вялікую вагу, што яны с першых дзён рэволюцыі зрабілі найвялікшую палітычную абмылку: замест таго, каб палажыўшы канец вайне, ўсе сілы рэволюцыйнай дэмакратыі абярнуць на творчую гасударственую і грамадзкую працу ў самай дзяржаве, кладучы асновы новага ладу, яны, слухаючы савяннікоў, кінулі новыя масы народу ў страшенную крываваую бойню, не маючы ні веры ў пабеду, ні аб'ектыўных даных дайсьці яе. І пераз шэсьць месяцаў пасья рэволюцыі, праціўшы новае морэ народнай крыві ў дарэмным змаганьні с цэнтральнымі дзяржавамі, Расея ня толькі нічога не адвавала ад Нямецчыны, а утраціла ўсе свае здабычы ў Галічыне, загубіла нялічэнае чысло людзей і ваенных матэр'ялоў, ня толькі не ўмацавала новага ладу, а дайшла да ўнутранай анархіі, даючы грунт дзеля узросту контррэволюцыйнага і анархістычнага руху.

Абмылкі ў палітыцы выяўляюцца паводлуг рэзультатаў іх. Гэтак і страх перад напасьцю Японіі у прыпадку сепаратнага міра аказаўся дарэмным: ня глядзячы на вернасьць Расеі савяннікам, японцы ўжо без праціўцы крыві забралі ў Расеі на Далёкім Усходзі шмат больш, чымсь ім дала расейска-японская вайна 1904 году. Як піше «Русск. Інвалід», Іркуцк, Харбін і Владывасток выглядаюць ужо зусім, як японскія колоніі. Мала таго: Японія вядзе энэргічныя ваенныя прыгатаваньня, маючы на мэці сілай захаціць Сібір. Паводлуг слоў маршалка расейска-італьянскай і расейска-японскай тарговых палат, Шчэнкі, каторы толькі што вярнуўся с падарожы ў Японію, адзін прадстаўнік японскага міністэрства заграічных спраў у гарачых словах заявіў, бытцым у прыпадку, калі Расея не аддасць Японіі сваёй ахвотай усяго Сібіру, дык знаменіта прыгатаваньне японскія войскі возьмуць Іркуцк і дойдучь ажне да Урала.

Як бачым, баячыся японскай небаспекі і марнуучы свае сілы на заходзі, Расея тым самым дала гэтай небаспекі магчымасьць абярнуцца ў канкрэтны факт. Грозьба утраты вялікіх абшароў на Далёкім Усходзі, грозьба утраты Сібіру — вась абплата савяннікоў за вернасьць рэволюцыйнай Расеі савянніцкім умовам, падпісаным быўшым царом і не абязьваўчым народу.

Гаворучы аб вялікай палітычнай абмылцы тымчасовага ўраду рэволюцыйнай Расеі, мы павінны адзначыць, што расейскія палітыкі, хоць позна, ды пазналі яе. Гэта паказваюць іх апошніе палітычныя выступленьня на Далёкім Усходзі, — выступленьня, вагу і значэньне каторых лёгка ацаніць.

Здаўна ўжо Амэрыка неспакойна паглядае на сваю заакіянскую суседку — Японію, каторая, пазнаміўшыся бліжэй з эўропэйскай цывілізацыяй і прысвоіўшы яе здабычы, пачала шыбка і ўсестаронна развівацца. Цяпер Японія — гэта высока развітая капіталістычная старонка з невычайна багатай прамышленасьцю. Сваімі таварамі яна залівае Кітай, залівае Сібір і суціць заліць усю Азію, выціскаючы адтуль тавары другіх старон, а ў першы чарод амэрыканскія тавары. А для Амэрыкі, для каторай Азія, аддзеленая ад яе толькі Вялікім, або Ціхім акіанам, здаўна становіць выгоды рынак збыту, гэта вельмі цяжкі удар: яе вялізарная прамышленасьць — аснова быту Амэрыкі — працуе глаўным чынам дзеля заграічных рынкоў, і з гэтай прычыны узрост сілы Японіі і перавагі яе ў Кітаі, захват японцамі ўсяго узбярэжжа Ціхага акіану і грозьба захвату Сібіру—для Амэрыкі ня менш небаспечны, чым для Расеі.

Трэба аддаць справядлівасьць расейскім палітыкам, што яны здалелі выкарыстаць гэту амэрыканска-японскую конкурэнцыю дзеля сваёй абароны: Расея кінула ім косць, а-за каторай між Амэрыкай і Японіяй можа раней ці пазьней узняцца вялізарная вайна, і мы бы не адзівіліся, калі б дадзёная цяпер проці Нямецчыны амэрыканская армія атрымала зусім іншае назначэньне, — гэтак сама, як і кітайская. Гэта косць — палова Сахаліну, астаўшася пад Расеей пасья портсмучкага міру, калі другая палова была аддадзёна Японіі: сваю палову Расея цяпер уступіла Амэрыцы, даючы ей разам с тым шырокія концэсіі ў Сібіры.

Вось, тут і пачынаецца амэрыканска-японская спорка. За апошніе некалькі тыднёў мы прынасілі весткі аб тым, што Японія даслоўна заняла Манджурью: почта, тэлеграф, чыгункі знаходзяцца пад яе кантролем; што ў паўночную частку острава Сахаліна, аддзёнаму Расеей амэрыканцам, прыбыло амэрыканскае войско; што японскі пасол у Пецярбурзі пратэставаў перад тымчасовым урадам проці концэсіі, дадзёных амэрыканцам у Сібіры і на Сахаліне; што ў японскім парламанці было выстаўлена трэбаваньне, каб ўрад выясьніў адносіны Расеі да

Амерыкі; што Японія прасіла Злучаныя Амерыканскія Штаты зрабіць заяву, што Амерыка адракаецца ад уселякай палітыкі ў Кітаі, каторая закранула-бы інтарэсы Японіі. Цяпер праз Штокгольм даносяць с Пецярбурга, што на жаданьне Амерыкі японцы адцягнулі сваё войско з-над Амура, куды яны праз два месяцы — значыць, ад часу абастраення ўнутранага крызіса ў Расеі — слабі ваенныя транспарты праз Владывасток.

Само сабой разумеецца, што і новы палітычны крок Расеі, настраіўшы Амерыку проці Японіі, мы здалеем зусім аданіць толькі ў будучыне: вельмі можа стацца і тое, што Амерыка з Японіяй пагодзіцца коштам Расеі. Але пакуль-што крок гэты суліць сур'ёзныя здарэння на Далёкім Усходзі, і весткі, каторыя адтуль прыходзяць, пацьверджаюць наш нагляд на гэту справу.

М. М.

Беларуская справа і студэнцкі рух.

Беларускі рух да нацыянальнага адраджэння, каторы пачаў шырока развівацца толькі ад часу першай вялікай рэвалюцыі ў Расеі 1905 году, за дзесяць гадоў працы пры незвычайна цяжкіх варунках здалоў пранікнуць ва ўсе сферы народнага жыцця. І за апошні перад вайной гады мы можам адзначыць нарадзіны спецыяльнага беларускага руху між студэнцкай моладзьдзю.

Жыццё студэнцкай моладзёжы ў Расеі заўсёды ішло пад знакам агульна-студэнцкіх і агульна-палітычных ідэалаў. Вышэйшыя школы вельмі гарача адклікаліся на ўсе праявы грамадзкага жыцця Расеі і давалі вялікае чысло чынных байцоў за справу волі. Дык найчасцей бывало, што агульным настроеннем і наша беларуская моладзь захоплівалася без астатку, губляючы зусім нацыянальную свядомасць, губляючы пачуццё нацыянальных патрэб—сваіх асабістых і ўсяго народу. Але ўжо ў канцы 80-х і пачатках 90-х гадоў мінуўшага стагоддзя ў агульна-студэнцкім руху пачынае выдзяляцца і рух беларускі—хаця ёшчэ без выразнай ідэалогіі. Першы зачаток беларускай студэнцкай арганізацыі быў у Маскве, але вялікага сьледу на сабе не пакінуў, апроч выданай членамі беларускага гуртка кніжкі—перекладу з Гаршына (з расейскага) пад загалоўкам „Сыгнал“.

Больш шчаслівай была работа, каторую пачалі беларускія студэнты ў пачатку гэтага стагоддзя ў Пецярбурзі: яна ня толькі не спынілася, але трывае і развіваецца ўсё болей і болей шырока. Пачатак яе выявіўся ў закладзінах «Кружка беларускай народнай асьветы», выпусціўшага ў 1902 гаду адоўгу да краўвай інтэлігенцыі с прызвам несці народу прасьвету ў яго роднай мові. Само сабой разумеецца, што тагочасная работа была патайна і з гэтай прычыны не магла шырэй развівацца; але яна датрывала да 1905 году, і пасля рэвалюцыі бачым яе ўжо ў новай постаці. Студэнцкая моладзь ладзіць тут свае вечарынікі с канцэртным аддзелам і тэатральнымі прадстаўленьямі, гуртуецца каля выдавецкага таваарства. Энергічнай працай гродзенчука І. Хлебцэвіча і некалькіх яго землякоў у 1913 гаду студэнты Пецярбурскага універсітэту закладаюць даволі сільную арганізацыю, каторая ясна ставіць ідэю беларускаю на самы першы плян, стараецца напраўдзі пазнаць свой край і народ. Універсітэт—гэтае гняздо і крыніца ўсіх лепшых думак, лепшых ідэй і лепшых людзей—і на гэты раз апынуўся наперадзі.

За універсітэтам пайшлі сельска-гаспадарскія курсы. Там стараннем мінчука Ар. Смоліча ў тым жа 1913 гаду заложен студэнцкі хаўрус. Сперша ён стаў ня лішне крэпка, але ўжо ў 1914 гаду значна акрэп: туды прыплыло шмат новых сіл, с каторых усе скончыўшы навукі, павінны былі паводлуг сваей спецыяльнасці працаваць між беларускім народам.

У Варшаве ёшчэ раней злучыліся студэнты-беларусы і пачалі болей-меней шырока працаваць на нацыянальным грунці.

У 1914 гаду залажыўся студэнцкі беларускі гурток у Пулавах (Нова-Александры) у сельска-гаспадарскім інстытуце.

Апрыч гэтых арганізацый чыста беларускага характэру у апошні перад вайной гады шмат было ў Пецярбурзі, Дорпаце і іншых вузельных розных земляцтвах, хаўрусоў, гурткоў і т. п.—так або інакш беларускіх. Тут—земляцтва бабруйскае, там—мінскае, магільскае, вітэбскае, гродзенскае. Гэтыя гурткі, хоць чыста беларускай ідэалогіі яшчэ ня мелі, хоць вялі свае кніжкі і запісы ў урадовай мове, усё-ж складаліся ў большай сваей частцы з беларусоў, часта вельмі ідэйных і адданых свайму народу і краю.

Перад самай вайной між студэнтамі-беларусамі зраділася думка, каб усе гэтыя гурткі злучыць

якім-будзь спосабам, каб працаваць усім разам. Дзея гэтай мэты ў Пецярбурзі ў 1914 гаду залажыўся беларускі студэнцкі журнальчык «Раніца», першы нумэр каторага выйшоў у чэрвені.

На вялікі жал, наляцеўшая ваенная навалніца адарвала ад іх мірнай працы цэлую масу маладых беларускіх сіл, каторыя апынуліся у радах чыннай арміі. І мы зусім ня ведаем, у якім палажэньні знаходзіцца цяпер беларускі студэнцкі рух. Але можам быць пераконаны, што с прыходам мірнага часу рух гэты закіпіць з новай сілай, што беларуская моладзь, пабачыўшы сваімі вачыма сілу народных мас, з новай энергіяй прыступіць да прыпыненай ходам прынадкоў работы.

І. Мелешка.

У Вільні і вакол іцах.

† М. Вэнслаўскі.

У сераду, 22 жніўня, памер у Вільні Міхал Вэнслаўскі, быўшы галава места нашага, член і маршалак польскага кола Літвы і Русі ў II гасударственай думе, маршалак чысьленых мейсцовых інтэрнацыянальных і польскіх арганізацый.

Паляк, падчынаўшыся ў палітычных выступленьнях дырэктывам свайго нацыяналістычна настраенага грамадзянства, ён, аднак, здалоў дайсці агульнай напаны грамадзянства іншых нацыянальнасцей: у вельмі заблутаных і ненормальных нацыянальных адносінах у сталіцы нашага краю сьв. п. М. Вэнслаўскі выяўляў заўсёды незвычайны такт, каторы разам з рэпутацыяй чалавека моральна чыстага і сумленнага і вызываў агульную сымпатыю. Гэтым тлумачыцца выбар яго за маршалак ў інтэрнацыянальных грамадзкіх установах (саюз артыстоў і інш.), а ў тым ліку за супэрарбітра ў грамадзянскім угодлівым судзе між кватэрантамі і дамаўласнікамі, дзе ён выявіў поўную беастароннасць і сумленнасць у адносінах да спорыўшых старон і шчыры спягод беднаце ў яе цяжкім палажэньні.

Сьмерць М. Вэнслаўскага зрабіла сільнае ўражэньне на ўсіх віленцах, каторыя, бяз роўніцы нацыянальнасці і веры, сабраліся на яго пахароны. Яна адаб'ецца эхам і-далёна за лініей фронту—ў Расеі, дзе імя сьв. п. Вэнслаўскага было добра вядома як с часу бытнасці яго дэпутатам,

так і са з'ездаў прадстаўнікоў мест, на каторых ён выступаў ад імі нашай Вільні. У яго асобе зыйшоў у магілу апошні прадстаўнік месцовага самаупраўленьня на старых, аджыўшых свой век асновах, с каторымі магла адчасці мірыць нас толькі яго асоба.

× Забава для дзяцей. У нядзелю, 2 верасьня, у беларускай ахронцы „Наша Хата“ ў Чорным Боры (10 вёрст ад Вільні) ладзіцца забава для дзяцей. Паабедзі—пры заходзі сонца—дзеці адыграюць спецыяльна напісаную для іх п. Ф. Олехновичэм п'есу, за дэкарацыю для каторай будзе служыць праўдзівы лес.

Мы шчыра вітаем працу персонэлю „Нашай Хаты“ у гэтым кірунку.

× «Гуляньне ўздоўж Вілейкі». У № 233 з 26 жніўня «Wilm. Ztg.» друкуе пад гэтым загалоўкам стацьцю, ў якой, між іншым, чытаем:

Там, гдзе Вілейка ўліваецца ў Вільню, яна прадэкала не заўсёды. Толькі Гедымін, тварэц Літоўскай дзяржавы, пабудаваўшы на Замковай гарэ свой замак, загадаў выкапаць яе цяперашняе русло. Дзея гэтай работы знаменіты вялікі князь загадаў прызваць зважаных беларусоў, і апошніе захавалі аб гэтым прызыве гэткую благую памяць, што і сягоньня патомкі іх, жадаючы каму нешта благое, кажуць: «Ідзі у Вільню—перанасі горы!»

Мы дзякуем «Wilm. Ztg.» за «гісторычнае адкрыццё», аб каторым мы, беларусы, дагэтуль ня ведалі. Гэтак сама невядома беларусам і сказаная «беларуская» прыказка...

× Падарожжа журналістоў. У падарожжы па землях Обэр Ост 25 жніўня ў Вільню прыехалі 10 нямецкіх журналістоў.

× Новыя страўні. Як мы даведаліся, у найбліжэйшым часі, пакуль ня будзе даведзена да канца рэгістрацыя сталаўнікоў, новых стравень адкрываць ня будзь. Толькі тады, як выясьніцца, чы адкрытыя ўжо страўні могуць адаволіваць патрэбы насяленьня, будзе развязана справа новых стравень.

× Збірайце насенне акаціі, с каторага можна дабываць алей!

× За фальшаваньне малака млекарня Зерноўскай аштрафавана на 50 руб., а селянін Антон Горох, каторага ўжо тройчы каралі за гэта, аштрафаван цяпер на 125 руб.

Духоўныя песьні.

(Гл. «Гоман» № 66—68).

Пра сьвятога Ягор'я.

Ой, калісь то ды нявернічкі былі,
Ды ня верылі Госпаду Богу,
Ды верылі паганаму цмоку,
А што з'едаў у дзень па чалавеку
Ой, як прышлося, ой, самому цару,—
Хоць сам цар ідзі, хоць дачку шлі.
А сам цар не пашоў, ён дачку паслаў.
Паганаму цмоку на з'ядзеньне.
Яна ішла, усё плакала,
Зямныя паклоны адбівала,
Госпада-Бога упрашала.
Выслухаў Госпад Бог
Яе малітвы справядлівыя,
Сасылае сьвятога Ягор'я:
— „Едзь, Ягоры, з неба на зямлю,
Бярэ каня найсільнейшаго,
Бярэ і кап'ё найвастрэйшае!
Ой, як паехаў сьвяты Ягоры,
Выплывае паганы цмок

С сіняго мора ды на бел-камень.
З ноздар яго сіні дым ідзець,
А з ляпы ў яго огонь шыбае.
Ягор гэта як завідзеў, улякнуўся:
Улякнуўся, назад вярнуўся:
„Ой, Госпадзі, і я бався!“
— „Сьвяты Ягоры, едзь, ня бойся,—
Бярэ каня найсільнейшаго,
Бярэ кап'ё найвастрэйшае:
Во конь капытам, во ты кап'ём!“
Як паехаў сьвяты Ягоры
Да к сіняму, сіняму мору
І к беламу к таму камяню,—
Выплывае паганы цмок.
Як схваціўся да сівы коня!
Во конь капытам б'е,
А Ягоры усё вострым кап'ём,—
І убілі пагаго смока!
Запрагалі дванаццаць пар валоў
Пад таго пагананаго цмока,—
А валы яго не скранулі.
Запрог тады сьвяты Ягоры
Свайго каня зверхсільнаго,
Павёз яго па белу сьвету,
Каб верылі будзі Госпаду Богу,
Ды ня верылі паганаму цмоку.

× Температура. Найвышэйшая і найніжэйшая температура за апошніе дні была (па Цэльсію):

	найвыш.	найніж.
22—23	+ 16°	+ 14,0°
23—24	+ 20,0°	+ 12,0°
24—25	+ 24°	+ 11°
25—26	+ 24°	+ 13°

З усяго Краю.

1000 м. наград.

Глаўнае упраўленне пазычковых касс («Darlehenskassen») у Барліне суліць нагаду да 1000 м. таму, хто выкрыве ці пакажа паліцыі на майстроў фальшывых двохмарковак, каторыя ізноў вельмі шырацца ў межах Обер Ост.

ГРОДНЯ. У тую суботу віленская жыдоўская драматычная дружна іграла тут апошні раз.

ГРОДНЯ. Усе вырабленыя палеткі ў межах месцовага павету Гродні павінны мець табліцы з надпісам імі валадзельца або арэндара і размероў у моргах і сажнях.

ГРОДНЯ. За сто кілёгр. доўгай высушанай крапівы, не карацей 50 цэнт., тутэйшая «Handels- u. Rohstoff Abteilung» плаціць 10 м.

ГРОДНЯ. Вываз з Гродні пладоў і ўселякай гародніны забаронен.

ГРОДНЯ. Тутэйшая сушыльня грыбоў перайшла ў рукі месцовага ўраду. У ёй надалей будуць сушыць гародніны.

ГРОДНЯ. У той аўторак у 150 сажнях ніжэй нёманскага маста купаючыся ўтанулі Зофія Шварц, 22 гадоў, яе сестра Элька, 19 гадоў, і Сяня Кураш, 18 гадоў.

ГРОДНЯ. Нават у ціхай Гродні цяжкія часы вызвалі на сцену кішэнёвых зладзеёў. У адной кабеты укралі ў тую пятніцу с кішэнёў вялікія грошы.

БАЖЭЛОЎКА. Сын аднаго селяніна з работнікам з Аўгустова спаткалі на рынку ў Тайне гандляра і прадлажылі яму купіць каня. Калі гандляр заплаціў 500 руб., дык сын селяніна ўскочыў на каня і паскакаў, а работнік удёк пехатой. За гэты «гандэль» абодва вінавайцы засуджаны кожны на год у вастрог.

ГАРА. Пажарам знішчэн увесь хутар селянін Розаліі Фэрэні. Пасля агонь перакінуўся і на суседніе хутары. На шчасце, пад рукой аказаліся добрыя пажарніцкі прылады, і людзі, збегшыся с поля, адалелі, хоць і з вялікім трудом, абараніць іншыя будоўлі сваёй вёскі.

СУВАЛКІ. Пакаёўка І. прыйшла да маткі работніка Наумовіча, у каторага пакінула свае рэчы. У кватэры быў толькі адзін Наумовіч, каторы накінуўся на яе, закрыв ёй вусты рукой і звалтаваў яе. Сувальскі акружны суд засудзіў яго на 1/2 году ў папраўчы дом.

СУВАЛКІ. У найбліжэйшых тыднях будуць выдаваць новыя карты на хлеб.

СУВАЛКІ. Каля Белого возера пачаўся лясны пажар, каторы скоро затушылі. Шкода — незначная.

СУВАЛКІ. «Дзень кветкі» даў 1375 м. 16 фэн. даходу.

СЭЙНЫ. Прывоз у Сэйненскі павет гарэлка, папірос, серчыкоў, солі, цукру, цыкоры, сахарыны, карбіды, парашка дзеля мыцця, мыла, свеч і ліманату — забаронен.

СКАРУПЫ. Уначы с пазапрошлай пятніцы на суботу зладзеі абакралі гумно аднаго тутэйшага селяніна. У іх рукі папаў вялікі запас жыта.

КАЛЕСЬНІКІ, мар'ямпольск. пав. У селяніна Яна Андрушкевіча ешчэ у красавіку укралі са стайні 6-летняга чорнага жэрэбца, каторага ў маі знайшлі ў Лодаях у гандляра Прайс. Прайс заявіў, што купіў каня за 800 марак у селяніна Шупеніса. Шупеніс, каторы ўжо не раз займаўся канакрадствам і забароненай таргоўляй коньмі, засуджан на 3 мес. ў вастрог і 1000 руб. штрафу.

На судзе Шупеніс стараўся скінуць віну на другога селяніна, але той здалеў давясці сваёй нявіннасці.

БАКАЛАЖЭВО, каля Руды. Тут і ў Віжэйнах нямецкія ўласці выкрылі каней, вывезеных расейцамі з Нямецкыні ў часі іх паходу ў усходніе Прусы.

СОВОЛЕВО. У тутэйшым млыне арэштвалі вялікую партыю мукі с сёлетага ураджаю.

ПАЙНЕ (пад Эйраголай). У тутэйшага селяніна ўначы з 21 на 22 укралі с пашы карову.

КОЎНА. «Kown. Ztg.» піша: Ковенцы маюць магчымасць карыстаць с прыёмнасці, асабліва цэннай у гэтым часі: іна рагу вуліц Імператара Вільгельма і Новай прадаюць кожны дзень свежую маслянку.

ОРША. Недалёка ад станцыі разбіўся поезд, каторым ехаў генераліссімус Корнілов. Думаюць, што тут было пакушэнне на яго жыццё.

ВЕСТКІ З РАСЕІ.

ПЕЦЯРБУРГ. (П.Т.А.). С прычыны таго, што дзеля сазыву устаноўчага сэйму трэба ў местах і земствах улажыць спісы выбаршчыкоў, а перад тым у местах і земствах павінны быць выбраны ўласці, — тымчасовы ўрад прызнаў патрэбным адлажыць выбары ў устаноўчы сэйм на 25 лістапада, а сазыву сэйму — на 11 сьнежня.

Тымчасовы ўрад апрацаваў гэты закон:

1. Вываз с Пецярбурга бальніц і дабрачынных устаноў.

2. Выдаленне с Пецярбурга элементоў, каторыя стаяць за контррэвалюцыю, асабліва быўшых жандароў і агентаў тайнай паліцыі.

3. Новая праверка асоб, каторыя дайшлі гадоў дзеля ваеннай службы, і высылка на фронт усіх здольных да ваеншчыны.

4. Забарона вертацца ў Пецярбург на увесь час вайны асобам, каторыя ня будуць мець пазвалення правінцыяльных і мейсцовых уласцей.

Усе гэтыя загады будуць споўнены той-час

ПЕЦЯРБУРГ. Вестку аб адкладзе сазыву устаноўчага сэйму левыя спаткалі з неспакойствам, бо кожны дзень адкладу узмацовывае контррэвалюцыйны рух у старане. Сазыву нацыянальнай канфэрэнцыі ў Маскве павялічыў неспакойства, каторае вызвано прамовамі буржуазных аратароў супроць дэмакратычных арганізацый.

ЛОНДОН. «Times» даносіць с Пецярбурга:

Надзея на угоду між партыямі — надта слабая. Практычная разважка чародных пытанняў магчыма толькі пры поўнай капітуляцыі адной ці другой стараны. Пасля маскоўскай канфэрэнцыі коаліцыйнае правіцельства мабыць распадецца.

Корнілов жадае устанавлення ваеннага кантролю на чыгунках; бяз гэтага дастаўка на фронт снарадаў і спажываных прадуктаў — вельмі цяжкая. Амэрыканскі інструктар у жалезнадарожных справах радзіць завясці на чыгунках дыктатуру да канца вайны.

ПЕЦЯРБУРГ. Памочнік ваеннага міністра Савенков выйшоў у адстаўку с прычыны нягодлівасці с Керэнскім.

Украінская Рада адмовілася паслаць сваіх дэпутатоў на нацыянальны конгрэс у Маскве. Украінскі генеральны сакрэтэр выйшоў у адстаўку с прычыны нягодлівасці с тымчасовым урадам.

ШТОКГОЛЬМ. Украінскі генеральны сакрэтэр публікуе гэты

кую заяву аб палажэнні на Украіне:

„Контррэвалюцыя карыстае з урадовага крызіса, прыпадкоў на фронці і крызіса у справе стравання, каб у цяперашні момэнт, па яе пагляд — удачны, перайсці да чынных выступленьняў. Украінскі рух становіць цэнтр, навакол каторага гуртуюцца ўсе сацыял-рэвалюцыйныя элементы краю. Гэтым і тлумачыцца гэта барацьба, каторую рэакцыянеры вядуць проці украінскага сепаратызму, не перабіраючы ніякімі спосабамі. Сьведома пускаюць фальшывыя чуткі; украінскую раду вінавацяць у тайнай змове з Нямецкынай і Аўстрыей; з розных мейсц даносцяць аб сабраных контррэвалюцыйных афіцэроў, прызваючых да змаганья з украінцамі і жыдамі. З гэтай прычыны мы напамінаем рэвалюцыйнай дэмакратыі, што рэвалюцыя ў Расеі неразрывна звязана з рэвалюцыяй на Украіне“.

С прычыны укрытай непрыязні правіцельства Керэнскага да офіцыйна прызнанай аўтаноміі Украіны нельга сумлевацца, проці каго кіруецца гэтае апавешчэнне.

У той аўторак у Кіеві адбылося бурнае засяданне украінскай рады. Прэдстаўнікі украінскіх сацыялістоў і нацыянальных меншасцей палякоў і жыдоў трабавалі, каб спіскі членаў генеральнага сакрэтэрата падаваліся тымчасоваму ўраду ў Пецярбурзі дзеля зацьверджэння. Проті гэтаго цэвэрда выступілі украінскія рэвалюцыянеры, каторыя наагул ня хочуць ніякай угоды с тымчасовым урадам у Пецярбурзі. Большасць членаў нацыянальнай рады згодзілася з іх паглядам.

ПЕЦЯРБУРГ. У тую сераду пад маршалкоўствам Родзянкі адбылася нарада ўмярканых партый. Прамаўлялі генералы Алексеев, Каледін і Брусілов. Корнілову послана телеграма.

Служачыне на дзвех важнейшых расейскіх чыгунках пастанавілі забаставаць. Канфэрэнцыя жалезнадарожнікоў у Маскве телеграмай прасіла іх не выступаць паасобку, бо ў прыпадку правядзеньня жаданья Корнілова аб ваеннай дыктатуры на чыгунках мае быць аб'яўлена агульная забастаўка на чыгунках.

ШТОКГОЛЬМ. «Русская Воля» піша, што расейскія палітычныя кругі займаюцца цяпер пытаннем аб перавозе царскай сям'і заграніцу, — мабыць у Англію.

ШТОКГОЛЬМ. У Пецярбурзі ходзяць чуткі, быццам в. кн. Міхаіл Александравіч выедзе ў Англію. З гэтай прычыны «Русское Слово» заяўляе, што вялікі князь

Аб духоўных песнях.

Беларускія духоўныя песні — гэта адна з адмен народнай паэзіі, паўстаўшай на зарэ хрысціянства пад уплывам кніжнай граматынасці. Што датычы зместу духоўных песень, то ён залежан ад розных уплывов, з якіх важнейшымі былі: уплывы духоўнай літаратуры, уплывы апокрыфічных повесцей і ў канцы уплывы народнага эпосу. Духоўныя песні у даўныя часы былі якбы ўласнасцю адной класы народу — калек і убогіх, дзеля гэтаго сама сфера, у якой яны шырліся і тварыліся, палажыла на іх сваё характэрнае клеймо. Калекі і убогія «старцы» даўных часоў рожніліся ад сучасных нам убогіх. Яны былі у нас тым, чым у украінцоў кобзары і лірнікі, а ў французоў барды — пеўцамі і тварцамі народнага эпосу, і толькі у пазнейшыя часы, калі знікла гэта старэчая дружна, духоўныя песні перайшлі да праўдзівых калек і убогіх, якія па селянскіх хатах ды па кірмашах, распеваючы духоўныя песні, стараліся прыцягнуць к сабе рэлігійна успасобленых людзей.

Калі раздзяліць духоўныя беларускія песні паводле іх зместу, то найбольш папулярнай групай прыдзецца прызнаць тую, тэмы каторых маюць стычнасць з гэтымі пакрыўджанымі долямі людзьмі. Гэтак, найбольшай папулярнасцю цешацца розныя адмены песень «аб багачу і Лазару», «аб Аляксею чалавеку божым» і інш.

У блізкай сувязі з гэтым трэба паставіць цэлы рад духоўных рад духоўных песень, якія носяць характар поэтычных пераказаў з жыцця сьвятых. З іх найбольш вядомы: «аб сьв. Ягор'ю», «аб сьв. Варвары», «аб сьв. Дароце» і інш.

Песня «аб Галубінай кнізе» носіць апокрыфічны і космополітычны характэр. Гэта песня задаецца мэтай растлумачыць тайны прыроды і географічную веду с пункту вузкага кругазору сэкванта першых вякоў хрысціянства, яна у розных, меней болей схожых, адменах сустрачаецца у усіх народаў Эўропы.

Даволі багатую групу беларускіх духоўных песень становяць песні аб сканчэнні сьвета і аб страшным судзе. З іх самыя тыповыя — у якіх апісываецца паяўленне антыхрыста і сам страшны суд. Некаторыя с песень гэтай групы далёка адходзяць ад духоўнай літаратуры і выдзяляюцца арыгінальнасцю у апрацаваньні і выбары тэм.

У канцы даволі багатую групу духоўных беларускіх песень становяць духоўныя па уніяцкіх цэрквах і касцёлах; да гэтых належаць: «песня пра сьв. Мікалая», «Песня да Езуса Хрыста», «А марнасці сьвета». Песня а марнасці сьвета цікава тым, што утрымала характар старой беларускай кніжнай мовы. У рэшце песня «О, мой Божэ, веру табе» гэта самая папулярная духоўная каталіцкая песня, яна дагэтуль яецца у касцёлах некалькіх парахвій магілёўшчыны.

З літаратурнаго боку духоўныя песні, належачы да групы народна-славесных, цэнны тым, што даюць нам літаратурную форму загінуўшаго нацыянальнаго беларускаго эпосу.

пакіне Расею толькі пасля ўстаўлення ўстаноўчым сэймам гасударственнага ладу ў Расеі.

ЦУРЫХ. Пецярбургскі глаўны пракурор апавешчае абвіненне проці Леніна і яго таварышоў. Ён кажа, што следзтва дало даволі матэрыялоў дзеля абаснованага абвінення і што яно не кіравалася пры гэтым палітычнымі мэтамі.

ШТОКГОЛЬМ. Расейскае міністэрства фінансоў выпускае 6-працэнтную пазыку з выгірышамі на 3 мільярды рублёў, каторая мае быць выплачана ў 45 гадоў. Кожны білет павінен выграць.

ЛОНДОН. «Daily Mail» даносіць с Пецярбурга, што ад пачатку вайны жыцьцё ў Маскве падаралася на 316 працэнтаў.

З усяго сьвету.

БЭРЛІН. (В.Т.Б.). Рада Фляндрый з прычыны ноты Папежа друкуе заяву, у каторай між іншым гаворыцца:

«...Рада Фляндрый высказвае свой жал, што Папеж два гады не паддзярывае асабістых зносін с фляманджым народам. Рада Фляндрый думае, што яна будзе ў згодзі с Папежам ў паглядах на мір, каторы павінен прызнаць цалком право флямандзкага народу на яго родную мову...»

Увага рэд. Паўтара мільёна беларусоў і верны каталіцкаму касцёлу ўвесь літоўскі народ гэтак сама крэпка жалеюць, што галава Каталіцкага Касцёлу так сама замаўчывае аб іх у сваім прыватным да міра і ўспамінае толькі аб Польшчы. Маўчаньне Папежа тым болей выязвае ў нас боль, што мы перажываем націок як-раз са стараны Польшчы і бачым з гэтаго боку грозьбу утраты сваёй нацыянальнасьці.

БРУССЭЛЬ. Фляманджкія соцыялісты ў сваёй газеці прызваюць бельгійскіх работнікоў энэргічна выступіць за мір.

РЫМ. Орган Ватыкану «Osservatore Romano» піша:

«Усе ваюючыя годзяцца на тым, што гэта вайна прынясе новы соцыяльны лад, каторы зробіць немагчымым паўтарэньне цяперашніх страшенств».

НЬЮ-ІОРК. Прадстаўнік Ватыкану у Злучаных Штатах монс'ёр Бонсанэ заявіў у Канзас-Сіці:

«Я ўпаўнаможэн заявіць, што Папеж аўсім не спадзяецца, каб ваюючыя ў скорым часі замірыліся, — але Папеж дае галавам ваюючых старон безстаронныя рады, каторыя ў канцы даведдуць да міра».

БУДАПЭШТ. Боўгарскі міністэр-прэзыдэнт сказаў карэспандэнтам газет, што кожная с цэнтральных дзяржаў дасць на мірнае прадлажэньне Папежа свой канкрэтны адказ.

ЦУРЫХ. З Лондона даносіць:

Папеж атрымае ад саюзнікоў адказ з умяркованымі жаданьнямі. Калі цэнтральныя дзяржавы прымуць прадлажэньне Папежа Бэнэдykта без вялікіх перамен, дык у саюзных дзяржавах магчымы і неспадзеванкі.

ЖЭНЕВА. Паводлуг «Humanité», 61 соцыяліст пададуць міністэрству Рібо запрос аб паглядзе яго на мірнае прадлажэньне Папежа.

ЛЮГАНО. З Рыму даносіць аб узросьці прапаганды клерыкалоў, галава каторых, граф дэ ля Торрэ,

прыняў гэтымі днямі Папежам на аўдыэнціі.

ШТОКГОЛЬМ. С тутэйшых соцыялістычных кругоў даносіць, што масовыя арышты ў Італіі — гэта рэзультат выступленьня італьянскіх соцыялістоў проці наступленьня.

ГААГА. Орган голанджкіх соцыял-дэмакратоў «Het Volk» піша, што штокгольмская канфэрэнція с прычыны нявыдачы пашпартоў дэлегатам саюзніцкіх старон адкладваецца на невядомы час.

БЭРЛІН. Тэрэшчанко заявіў, што заява Ллойда Джорджа, быцьцём расейскі ўрад змяніў свой пагляд на штокгольмскую канфэрэнцію, нягодліва с праўдай. Тэрэшчанко толькі заявіў расейскім паслам заграўцай у кароткай тэлеграме, што рэзолюціі яе не здалеюць перамяніць палітыкі расейскага ўраду. Тэрэшчанко і Керэнскі прасілі паслоў саюзных дзяржаў, каб яны не іскавалі працы дзеля таго, каб іх правіпельствы выдалі бы сваім соцыялістам пашпарты ў Штокгольм. Гэтак не Гэндэрсон, а Ллойд Джордж ашукаў англіцкіх работнікоў.

ШТОКГОЛЬМ. Як даведлася с пэўнай крыніцы газета «Socialdemokraten», вестка Рэўтэра аб рэзультатах галасаванья лондонскага работніцкага конгрэсу — непраўдлівая: не перэвагай 3000 галасоў, а аграмаднай большасьцю прынята рэзолюцію аб учасьці ў штокгольмскай канфэрэнціі. 2 мільёны галасоў пададзены за і толькі 175.000 — проці.

ШТОКГОЛЬМ. (В.Т.Б.). «Socialdemokraten» друкуе заяву англіцкай работніцкай партыі, каторая мае быць прачытана на штокгольмскай канфэрэнціі. У ей, між іншым, гаворыцца:

«Работнікі павінны ўсе злучыцца дзеля хуткага канца вайны. Яны павінны прыняць расейскае прадлажэньне «без анэксіі». Павінен быць утворэн саюз націй. Важнейшыя спажыўныя прадукты павінны знаходзіцца пад інтэрнацыянальным кантролем. Павінны быць учынены крокі проці безработьця. Эканомічнай вайны нельга дапускаць. Знішчэньне вайны землі павінны быць адбудованы агульным коштам. Міжнароднае право павіно быць вернэно. Тайную дыпламацію трэба знішчыць».

БЭРЛІН. Імперскі канцлер Міхаэліс сказаў, што дзеля цяжэйшай аднасьці ўраду і Рэйхстагу адбудзена нарада ўраду і прадстаўнікоў Рэйхстагу аб мірным прадлажэньні Папежа. На нарадзе будуць 7 членаў Рэйхстагу: 2 соцыял-дэмакраты, 2 клерыкалы, 1 нацыянал-лібэраль, 1 консерватар і 1 паступовец.

БЭРЛІН. (В.Т.Б.). Маюць адбыцца перэгаворы між гасударствамі, з якіх складаецца Нямецкая дзяржава, аб будучым устройстве Эльзас-Лётарынгіі.

МАДРЫД. Работнікі ў ваколіцах Ріо Тінто і Нэрва вярнуліся на работу.

ТЭЛЕГРАМЫ.

Нямецкія апавешчэньня:

24. VIII. Заходні тэатр:

Фронт Рупрэхта Баварскага: На фронці Фляндрый сільны артылерыйскі агонь ізноў абярнуўся ў барабанны. Каля Вэстгуку адбі-

то сільнае наступленьне англічан. На поўдні ад дарогі Іпр-Мэнін мы адабралі апошніе з утрачэных намі у апошніх бітвах акупаў. Перад нашым фронтам лежаць 21 разбітыя панцырныя аўтамабілі ворагоў, людзі с каторых большай часцю ўзяты ў палон. Канадзкія войскі атакавалі проці Ленсу, але ў доўгай бітве штыкамі былі ўсе адбіты.

Фронт нямецкага Насьледніка: Ля лесу Авокур, ля вяршыны 304, пры Бомоні ля лесу Фосс — ажыўлены агонь артылерыі. Уначы з 21 на 22 жніўня мы згодне с плянам пакінулі вяршыню 304.

Усходні тэатр:

Фронт Леопольда Баварскага: Ля мора мы дайшлі ў некалькіх мейсцах да ракі Аа. Каля Дрысьвяцкаго возера, Бродаў, Сэрэта і Збруча — ад часу да часу жывейшая баевая чыннасьць.

Фронт эри-гэрица Іозафа: Ля Соўеі і ў даліне Сусіты адбіты наступленьне ворагоў.

Фронт фэльдмаршала Макензэна: На заходзі ад Корбуля, на Сэрэці, мы ўзялі палонных і дабычу.

25. VIII. Заходні тэатр.

Фронт Рупрэхта Баварскага: Каля Іпра — востры артылерыйскі бітвы. Ля дарогі Іпр-Мэнін англічане крыху адціснулі нашы лініі на паўночна заходнім краю лесу Гарэнтагэ. Пры Ленс наступленьне сільных атрадоў ворагоў пасля упорнай штыкавой бітвы адкінута. На поўдні ад Вэндуй неспадзеванай напасцю мы адабралі у англічан хутар Гіймон. Пасля сільнай падгатоўкі агнём французы атакавалі нашы пазыціі на шырыні 3 кіл. на поўдні ад С. Кантэн. У цяжкіх бітвах ворагі адкінуты на ўсёй лініі. Мы ўдзержалі ўсе нашы пазыціі.

Фронт нямецкага Насьледніка: Пад Вэрдэнам крапчала баевая чыннасьць. Сільныя французскія наступленьня на нашы пазыціі над патакам Форж, між Малаакур і Бэцінкур, адбіты.

Усходні тэатр:

Уздоўж Дзвіны, ля Смаргоні, Луцка і Тарнополя, між Прутам і Молдавай, у даліне Ойтоса момэнтамі крапчэў агонь артылерыі.

26. VIII. Заходні тэатр:

Фронт Рупрэхта Баварскага: У Фляндрый артылерыйская бітва заходзіла вялікай сілы толькі на некаторых адрэзках. На заходзі ад Ле Катле — жывейшы агонь артылерыі і пешыя бітвы за хутары перад нашымі пярэднімі пазыціямі.

Фронт нямецкага Насьледніка: Уздоўж Эн агонь крапчэў. Пры Парні французскія дружыны, ўварваўшыся ў нашы аковы, шыбкай контратакай выкінуты адтуль. На ўсходзі ад Маасу артылерыйская бітва ізноў была вельмі сільная. Наступленьня варожых сіл з вяршыны 304 на поўнач адбіты агнём і штыкамі.

Усходні тэатр:

Ля Дзвінска, Баранавіч, Тарнополя і на Збручу ды на некаторых адрэзках фронту ў Карпатах — жывая баевая чыннасьць.

Македонскі фронт: На поўначы ад Манастыра — наша ўдачная разведка. На ўсходзі ад возера Дойран боўгарскія варты адбілі сільныя англіцкія дружыны.

Аўстрыяцкія апавешчэньня.

ВЕНА 23. VIII. Італьянскі тэатр: Атакі 2 і 3 італьянскай арміі на фронці Ізонцо трываюць з найвялікшай сілай. Ня менш 40 дзвізій атакавалі за апошніе 4 дні нашы пазыціі між Аўда і морэм. Учора ішла вельмі вострая бітва глаўным чынам на крылах. Пры Аўда ўсе штурмы адбіты. На плоскагорні Вэрх італьянцам удалося пасунуцца ўпярод на палудзень. На плоскагорні Карст вострыя бітвы ішлі на вачах імператара.

ВЕНА 24. VIII. Італьянскі тэатр: Адзінадцатая бітва на Ізонцо трывае далей. На поўдні ад Вэрха італьянцы вялі дамай штурмы ўсё новымі сіламі. Нашы войскі ўдзержалі ўсе свае пазыціі. З асаблівай сілай атакавала ізноў 3-я італьянская армія між Віппахам і морэм. Між Костан'евіцай і морэм бітвы на штыкі трывалі цэлымі гадзінамі. Нашы войскі ўсюды адбілі ворагоў. Ваколіцы перад нашымі лініямі на Карсьце пакрыты нялічэнымі трупамі ворагоў.

ВЕНА 25. VIII. Італьянскі тэатр: На плоскагорні Карст — даволі спакойна. Італьянскія атакі кіраваліся глаўным чынам проці Монте С. Габріэле. Склоны гары пакрыты нялічэнымі італьянскімі трупамі. Ля Вэрха мы, згодне з рэзультатамі апошніх бітв, умацаваліся на новай лініі. Чысло палонных ад пачатку баталіі даходзіць 250 афіцэроў і каля 8.000 салдатаў. Ад 18 да 23 жніўня мы збілі 13 самалётаў, а утрацілі самі — 1.

ВЕНА 26. VIII. Італьянскі тэатр: Цяжкія бітвы развіліся ізноў у ваколіцах Монте С. Габріэле. Ня глядзячы на вялікія крывавыя ахвяры, ворагі нідзе не прарваліся. Ачышчэная намі бяз бітвы гара Монте Санто занята італьянцамі.

КАЛЯ ВАЙНЫ.

БЭРЛІН. Імперскі канцлер Міхаэліс прадаваў у глаўнай кватэры з Гіндэнбургам і Людэндорффам, а ў вечары вярнуўся назад у Бэрлін.

БЭРН. Адзін ваенны пісьменнік рахуе ў «Tagblatt» страты французоў і англічан забітымі, цяжка раненымі і палоннымі на больш за 240.000 душ.

БЭРЛІН. (В.Т.Б.). У глаўнай камісіі Рэйхстагу марскі міністэр сказаў, што цяпер Нямецчына мае на 10% больш падводных лодак, чым мела ў лютым. Страты — меншыя, чым можна было спадзевалца. За апошніе 6 мес. затоплена 5 1/2 мільёнаў тонн, значыць, на 50% больш, чым можна было жадаць.

БЭРЛІН. (В.Т.Б.). 21 жніўня перад абедам англіцкія марскія сілы збілі стрэламі адзін з нашых лятучых караблёў на заходзі ад узбярэжжа Ютляндзіі.

БЭРЛІН. (В.Т.Б.). У каналі Ляманш і ў Паўночным моры нашы падводныя лодкі ізноў затапілі 5 параходаў і 3 рыбаловы. Між затопленым грузам было 220.000 пудоў фасолі.

БЭРЛІН. (В.Т.Б.). Новыя ўдачы падводных лодак у англіцкіх водах: 3 параходы. У Атлянтыцкім акіяне і Біскайскай затоцы затоплена ізноў 8 параходаў.

Ostram